

ब्रीफ खबरें

दहेज लोभी ने की विवाहिता की हत्या नवादा। नवादा में मंगलवार को दहेजलोभी ससुराल वालों ने विवाहिता की हत्या कर शव को नदी में फेंक दिया। इस घटना के बाद पीडित परिवारों का रो-रोकर बुरा हाल है। घटना जिले के सीतामढ़ी थाना क्षेत्र के मिल्की बेलरी गांव की बतायी जा रही है, जहां दहेजलोभियों ने दहेज की डिमांड नहीं पूरी होने पर विवाहिता की हत्या कर महिला के शव को गया जिले के खिजसराय स्थित फ्ल्यू नदी में फेंक दिया। जिसकी पहचान बेलदरी गांव निवासी बादल कुमार की पत्नी प्रियंका कुमारी के रूप में की गई है।

गांजा बरामदगी मामले में 13 साल की सजा

पूर्वी चंपारण। एनडीपीएस न्यायालय-2 के विशेष न्यायाधीश सूर्यकांत तिवारी ने प्रतिबंधित गांजा बरामदगी मामले में दोषी पाते हुए नामावद एक अभियुक्त को तेरह वर्षों का सश्रम कारावास व दो लाख रुपए अर्थ दंड की सजा सुनायी है। अर्थ दंड नहीं देने पर छह माह की अतिरिक्त सजा काटनी होगी। सजा बंजरिया थाना के पचरखा निवासी सांद्रिका साह को हुई। मामले में तत्कालीन थानाध्यक्ष ने प्राथमिकी दर्ज कराया था, जिसमें कहा गया था कि 25 अप्रैल 2019 की संख्या नामावद अभियुक्त के घर छापेमारी की गई। छापेमारी के दौरान उसके घर में रखे कई बंडल में साठ किलो गांजा पकड़ा गया।

भूमि विवाद में शख्स की पीट-पीटकर हत्या बांका। बांका के धनकुंड थाना क्षेत्र के पचरखी गांव के पास एक नहर पुल के नीचे से कोचड़ में सना शव मिला। मंगलवार की सुबह मिली इस लाश को पहचान पचरखी ग्राम निवासी अधिकाराम सिंह के पुत्र बबलू सिंह (40 वर्ष) के रूप में हुई है। घटना की सूचना के बाद मौके पर काफी संख्या में इलाके के लोग जुट गए। सूचना मिलने के बाद धनकुंड थानाध्यक्ष मंदू कुमार समेत काफी संख्या में पुलिस भी मौके पर पहुंची। शख्स की हत्या भूमि-विवाद में लाठी-डंडे से पीटने की बात सामने आ रही है। घटना को लेकर धनकुंड थाना की पुलिस ने चार लोगों को हिरासत में लिया है।



बिहार वीएड सीईटी

पटना : मंगलवार को बिहार वीएड कॉमन एंट्रेंस टेस्ट 2024 (बिहार वीएड सीईटी) में शामिल होने से पहले अभर्थी एक कैंड के बाहर कतारों में इंतजार करते हैं।

सीवान में हत्याओं का सिलसिला जारी अपराधियों ने मॉर्निंग वॉक को निकले युवक को मारी गोली

घटना महाराजगंज थाना क्षेत्र के अकील टोला बघौत बाबा के स्थान की है।

संवाददाता । सीवान

सीवान के महाराजगंज में बेखोफ अपराधियों ने एक युवक को गोली मार हत्या कर दी है। युवक का शव सड़क किनारे से मिला है। जिससे इलाके में सनसनी फैल गई। हत्या को लेकर आक्रोशित लोगों ने सड़क पर आगजनी कर प्रदर्शन किया है। आक्रोशित लोग अपराधियों की जल्द से जल्द गिरफ्तारी की मांग कर रहे हैं। वहीं आपसी रंजिश में घटना को अंजाम देने की बात कही जा रही है। बताया जा रहा है कि, युवक दहलने गया हुआ था इसी कारण अपराधियों ने घटना को अंजाम दिया है।

घटना महाराजगंज थाना क्षेत्र के अकील टोला बघौत बाबा के स्थान की है। मृतक की पहचान हरकेशपुर गांव निवासी सुनील कुमार के रूप में की गई है। बताया जा रहा है कि सुनील कुमार अपने घर से टहलने के लिए निकला था तभी पहले से ही घात लगाए बैठे अपराधियों ने गोली



घटना के बाद स्थानीय लोगों से बात करते पुलिस के अधिकारी।

मुजफ्फरपुर में महिला को मारी गोली, भर्ती

पटना । राज्य के मुजफ्फरपुर में मंगलवार को बेला औद्योगिक थाना क्षेत्र के बेला मोर के समीप एक बाइक पर सवार तीन बदाभाशों ने लुटपाट के इरादे से प्राइवेट कंपनी के ऑफिस में काम करने वाली एक महिला को गोली मारी। बदाभाशों ने तीन गोली चलाई गई, जिसमें महिला को एक गोली लगी। गोलीबारी की इस घटना के बाद पूरे इलाके में सनसनी फैल गई। घटना की सूचना मिलने के बाद मौके पर बेला थाना पुलिस के साथ मिटनपुरा थाना पुलिस भी पहुंची और तहकीकात शुरू कर दी है। घायल महिला की पहचान क्षेत्र के रहने वाली समृद्धि वर्मा के रूप में हुई है।

मारकर उसकी हत्या कर दी। घटना को अंजाम देने के बाद अपराधी मौके से फरार हो गए। स्थानीय लोगों ने शव सड़क किनारे पड़ा हुआ देख

आगजनी कर प्रदर्शन किया। आक्रोशित लोग अपराधियों की जल्द से जल्द गिरफ्तारी की मांग कर रहे हैं।

परिजनों ने बताया कि सुनील कुमार पेशे से प्लंबर था। बीते कई दिनों से उसे जान से मार देने की धमकी मिल रही थी। इस मामले में सुनील ने थाने में शिकायत भी दर्ज करवाई थी, लेकिन पुलिस ने समय पर कोई कार्रवाई नहीं की और इसी बीच उसकी हत्या कर दी गई। जिसको लेकर परिजनों और ग्रामीणों में काफी आक्रोश बना हुआ है। फिलहाल पुलिस पूरे मामले की जांच में जुटी हुई है।

कारोबार

केंद्र ने गेहूं के थोक व्यापारियों और खुदरा विक्रेताओं के लिए स्टॉक होल्डिंग लिमिट लगाई थोक व्यापारियों के लिए स्टॉक सीमा 3,000 टन

थोक व्यापारियों को स्टॉक की घोषणा करनी होगी

अभी तक गेहूं के निर्यात पर कोई रोक नहीं है

भाषा । नयी दिल्ली

केंद्र सरकार गेहूं की बढ़ती कीमत को लेकर गंभीर है। गेहूं के दाम न बढ़ें, इसकी जमाखोरी न हो और मूल्य स्थिरता सुनिश्चित करने के लिए केंद्र ने थोक व्यापारियों और खुदरा विक्रेताओं के लिए स्टॉक होल्डिंग लिमिट लगा दी है। एक वरिष्ठ अधिकारी ने सोमवार को इसकी जानकारी दी। केंद्रीय खाद्य सचिव संजीव चोपड़ा ने एक संवाददाता सम्मेलन में बताया कि एकल खुदरा विक्रेताओं, बड़े खुदरा विक्रेताओं, प्रसंस्करणकर्ताओं और थोक व्यापारियों को हर शुक्रवार को अपने गेहूं स्टॉक की घोषणा करनी होगी। उन्होंने इस बात पर जोर दिया कि वह देश में गेहूं की कमी की अपवाहों को दूर करना चाहते हैं। कहा कि अभी तक गेहूं के निर्यात पर कोई रोक नहीं है और चीनी के निर्यात पर लगे प्रतिबंध की समीक्षा का भी कोई प्रस्ताव नहीं है। उन्होंने कहा, वह चाहते हैं कि गेहूं की कीमतें स्थिर रहे।

अडाणी

समूह के मुख्य वित्त अधिकारी जुगेशंदर 'राँबी' सिंह ने मंगलवार को कहा अपनी कई कंपनियों में 1.3 लाख करोड़ का निवेश करेगा

नए निवेशकों को लाकर वॉलिक दो से ढाई अरब डॉलर का इक्विटी निवेश भी जारी रहने की संभावना है।

एजेंसी । अहमदाबाद

अदाणी समूह ने चालू वित्त वर्ष 2024-25 में अपनी कंपनियों में करीब 1.3 लाख करोड़ रुपये निवेश करने की योजना बनाई है। समूह के मुख्य वित्त अधिकारी (सीएफओ) जुगेशंदर 'राँबी' सिंह ने मंगलवार को कहा कि समूह ने कारोबार बढ़ाने के लिए अगले सात से 10 साल में 100 अरब डॉलर के निवेश अनुमान को दोगुना कर दिया है। उन्होंने कहा



कि समूह की बंदरगाह से लेकर ऊर्जा, हवाई अड्डा, जिंस, सीमेंट और मीडिया क्षेत्रों में कार्यरत कंपनियों में कुल निवेश का 70 प्रतिशत आंतरिक संसाधनों से किया जाएगा और शेष राशि कर्ज के जरिये जुटाई जाएगी।

उन्होंने कहा कि नए निवेशकों को लाकर वॉलिक दो से ढाई अरब डॉलर का इक्विटी निवेश भी जारी रहने की संभावना है। उन्होंने कहा, इस वर्ष परिष्पत्ति निर्माण कार्य पूरा करने पर अधिक ध्यान दिया जाएगा। अक्षय ऊर्जा कंपनी अदाणी ग्रीन छह-सात गीगावाट की परियोजना पूरा करेगी, जबकि सौर वेफर विनिर्माण इकाई बड़े पैमाने पर काम करेगी। साथ ही मुंबई में नए हवाई अड्डे का काम भी पूरा हो जाएगा।

वित्त वर्ष 2024-25 (अप्रैल 2024 से मार्च 2025) के लिए अनुमानित पूंजीगत व्यय या पूंजीगत व्यय वित्त वर्ष 2023-24 में खंड पर होने वाले अनुमानित व्यय से 40 प्रतिशत अधिक है। समूह ने इससे

टाटा मोटर्स ने बजाज फाइनेंस के साथ की साझेदारी

नयी दिल्ली । टाटा मोटर्स ने अपने संपूर्ण वाणिज्यिक वाहन खंड के लिए वित्तपोषण समाधान उपलब्ध कराने के वास्ते बजाज फाइनेंस लिमिटेड के साथ साझेदारी की है। टाटा मोटर्स ने एक बयान में कहा कि कंपनी ने इसके लिए बजाज फिनसर्व लिमिटेड के हिस्से बजाज फाइनेंस लिमिटेड के साथ एक समझौता ज्ञापन (एमओयू) पर हस्ताक्षर किए हैं। ग्राहकों को बजाज फाइनेंस की व्यापक पहुंच, प्रतिस्पर्धी ब्याज दरों, 'फ्लेक्सि' ऋण और डिजिटल रूप से सक्षम ऋण वितरण से लाभ होगा। टाटा मोटर्स कमरिच्यल व्हीकल्स के उपाध्यक्ष एवं व्यवसाय प्रमुख (ट्रक) राजेश कौल ने कहा, हमें विश्वास है कि वाणिज्यिक वाहन वित्तपोषण में उनका (बजाज फाइनेंस) उद्यम उन्हें परिवहन क्षेत्र की अपार संभावनाओं का दोहन करने में सक्षम बनाएगा और इस साझेदारी से देश भर के उद्यमियों को लाभ होगा। बजाज फाइनेंस के उप प्रबंध निदेशक अनूप साहा ने कहा, हमारा लक्ष्य वाणिज्यिक वाहन प्रतिशत की वृद्धि है और इससे बने आटे की मांग रहती है। इस तरह से देश में कई राज्यों में गेहूं का उत्पादन होता है। लेकिन इसके बाद भी कीमत में बढ़ोतरी हो जाती है। इसलिए बढ़ती कीमत पर लगाम लगाने के लिए सरकार फैसले ले रही है।

जेएसडब्ल्यू स्टील 11 करोड़ डॉलर का करेगी निवेश

एजेंसी । नयी दिल्ली

जेएसडब्ल्यू स्टील की अनुष्णी कंपनी जेएसडब्ल्यू स्टील यूएसए टेक्सास के ब्रेयटाउन में अपनी स्टील प्लेट मिल को नए उपकरणों और टिकाऊ प्रौद्योगिकी के साथ आधुनिक बनाने के लिए 11 करोड़ डॉलर का निवेश करने की योजना बना रही है। कंपनी के अनुसार, इस निवेश से उच्च गुणवत्ता वाले मोनोपाइल स्टील प्लेट का उत्पादन संभव होगा, जिससे अपतटीय पवन ऊर्जा के विस्तार के लिए अमेरिकी प्रशासन के नए कदमों को समर्थन मिलेगा। इसके लिए 2030 तक 30 गीगावाट (जीडब्ल्यू) अपतटीय पवन ऊर्जा की स्थापना की जाएगी, जो एक



करोड़ मकानों को स्वच्छ ऊर्जा से बिजली प्रदान करने के लिए पर्याप्त होगी। जेएसडब्ल्यू स्टील ने एक बयान में कहा, जेएसडब्ल्यू स्टील यूएसए इंक ने टेक्सास के ब्रेयटाउन में अपनी विनिर्माण सुविधाओं के भीतर टिकाऊ प्रौद्योगिकी और अत्याधुनिक उपकरणों के साथ स्टील प्लेट मिल आधुनिकीकरण परियोजनाओं में 11 करोड़ अमेरिकी डॉलर का निवेश करने की योजना बनाई है।

यूरोनिक्स अपने कारोबार को दोगुना करेगा

नयी दिल्ली । सार्वजनिक शौचालय स्वचालन कंपनी यूरोनिक्स 2025-26 तक अपना कारोबार दोगुना कर 400 करोड़ रुपये तक पहुंचाने की योजना बना रही है। कंपनी का गुरुग्राम में नया विनिर्माण संयंत्र शुरू होने पर उसके 50 प्रतिशत ठेके पूरे करने की क्षमता खत है। यूरोनिक्स के प्रबंध निदेशक विक्नेश जैन ने कंपनी की वृद्धि दर के बारे में पूछे गए एक सवाल पर कहा, पिछले वित्त वर्ष में हमारा कारोबार 200 करोड़ रुपये के आसपास था... इस साल हम 280 करोड़ रुपये से 290 करोड़ रुपये के करीब पहुंच रहे हैं और वित्त वर्ष 2025-26 में हमारा लक्ष्य 400 करोड़ रुपये का कारोबार करना है।

रेडियो तरंगों के लिए 96,238 करोड़ रुपये की नीलामी शुरू

एजेंसी । नयी दिल्ली

स्पेक्ट्रम की 96,238 करोड़ रुपये मूल्य की नीलामी आज से शुरू हो गई। इसमें एयरटेल और रिलायंस जियो जियो क्षेत्र में क्रिया जाना है। सिंह ने बताया कि अदाणी समूह की कंपनियों के कर-पूर्व लाभ में वित्त वर्ष 2023-24 में रिकॉर्ड 45 प्रतिशत की वृद्धि हुई है और यह 82,917 करोड़ रुपये (करीब 10 अरब अमेरिकी डॉलर) पर पहुंच गया है। अदाणी समूह आगामी नवी मुंबई हवाई अड्डे और 14 घरेलू बंदरगाहों सहित आठ हवाई अड्डों के खंड के साथ इन क्षेत्रों में अपनी उपस्थिति को और मजबूत करना चाहता है।

आखिरी बार अगस्त 2022 में नीलामी हुई थी, जिसमें पहली बार 5जी सेवाओं के लिए रेडियो तरंगें शामिल की गई थीं। बयान के अनुसार, मौजूदा दूरसंचार सेवाओं को बढ़ाने और सेवाओं की निरंतरता



बनाए रखने के लिए सरकार मंगलवार 25 जून 2024 को स्पेक्ट्रम नीलामी होगी। यह सभी नागरिकों को सस्ती, अत्याधुनिक उच्च गुणवत्ता वाली दूरसंचार सेवाएं प्रदान करने की सरकार की प्रतिबद्धता के अनुरूप है। दूरसंचार विभाग (डीओटी) ने स्पेक्ट्रम नीलामी शुरू की है। इसके लिए आठ मार्च को आवेदन आमंत्रण नोटिस (एनआईए) जारी किया गया था।

